

प्रेषक,

एस0एस0 वल्लिया,  
उप सचिव,  
उत्तराखण्ड शासन।

सेवा में,

निदेशक,  
युवा कल्याण एव प्रान्तीय रक्षक दल,  
देहरादून।

युवा कल्याण अनुभाग:

देहरादून दिनांक 10 नवम्बर 2007

विषय: वाहन क्रय हेतु धनावंटन के सम्बन्ध में।

महोदय,

उपर्युक्त विषयक आपके पत्र संख्या 726/तीन-1591/ 2007-2008, दिनांक 09 अक्टूबर 2007 के कम में मुझे यह कहने का निदेश हुआ है कि युवा कल्याण विभाग में जनपद देहरादून में मारुति जिप्सी निष्प्रयोज्य हो जाने के उपरान्त निष्प्रयोज्यता की समस्त कायवाही पूर्ण होने के बाद नये वाहन मारुति जिप्सी किंग एमपीआई यूरों-III हार्डटाप, डी0जी0एस0 एण्ड डी0 के रेट कान्ट्रैक्ट के माध्यम से क्रय किये जाने हेतु मारुति फर्म के प्रोफार्मा इन्वाइस के अनुसार रू0 4,78,598.00 लाख (रू0 चार लाख अठहत्तर हजार पांच सौ अठानबे मात्र) की धनराशि चालू वित्तीय वर्ष 2007-08 में व्यय करने की श्री राज्यपाल महोदय सहर्ष स्वीकृति प्रदान करते हैं।

2. उक्त धनराशि इस प्रतिबन्ध के साथ स्वीकृत की जाती है कि, मितव्ययी मदों में आवंटित सीमा तक व्यय सीमित रखा जाय। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता, जिसे व्यय करने के लिए बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। मितव्ययता नितान्त आवश्यक है। अतः व्यय करते समय मितव्ययता के संबंध में समय-समय पर जारी किये गये शासनादेशों में निहित निर्देशों का कड़ाई से अनुपालन सुनिश्चित किया जाय।

3. उक्त वाहन का क्रय डी0जी0एस0एण्ड डी0 की दरों पर किया जायेगा और कुल वाणिज्य कर हेतु अनुमन्य छूट का लाभ निर्धारित प्रक्रिया के अनुसार प्राप्त किया जाय।

4. उक्त लागत में केवल मानक एसोसरीज हेतु ही धनराशि सम्मिलित है।

5. वाहन का उपयोग उसी अधिकारी द्वारा किया जायेगा, जिसके लिए यह स्वीकृत किया जा रहा है।

6. इस वाहन में होने वाला व्यय वित्तीय वर्ष 2007-08 के अनुदान संख्या -11 के अन्तर्गत लेखाशीर्षक -2204-खेलकूद तथा युवा सेवायें-00-001-निर्देशन तथा प्रशासन-04-प्रादेशिक विकास दल एवं युवा कल्याण -14- कार्यालय प्रयोगार्थ स्टाफकारों /मोटर गाड़ियों का कय मद में आयोजनेत्तर पक्ष के नामे डाला जायेगा।

7. उपरोक्त आदेश वित्त विभाग के अ0शा0सं0- 331(NP)/XXXVII(3) 2006, दिनांक 28 नवम्बर 2007 में प्राप्त उनकी सहमति से जारी किये जा रहे हैं।

भवदीय,

(एस0एस0वल्लिया)  
उप सचिव

पृष्ठांकन संख्या:-170/VI-I/2007-10(युवा)2004 तददिनांकित  
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं हकदारी, उत्तराखण्ड, देहरादून।
- 2- वरिष्ठ कोषाधिकारी, देहरादून।
- 3- निजी सचिव, मा0मुख्यमंत्री जी, उत्तराखण्ड शासन।
- 4- निजी सचिव, मा0 युवा कल्याण मंत्री जी, उत्तराखण्ड शासन।
- 5- वित्त अनुभाग-3 उत्तराखण्ड शासन।
- 6- एन0आई0सी0, सचिवालय, देहरादून।
- 7- गार्ड फाईल।

आज्ञा से,

(संजीव कुमार शर्मा)  
अनुसचिव